

نفس..... شیطان کا معاون

الحمد لله وحده، والصلوة والسلام على اشرف الانبياء وخاتم النبيين وعلى آله واصحابه اجمعين.

قال الله تعالى: اِنَّ السَّمْعَ وَالْبَصَرَ وَالْفُؤَادَ كُلُّ اُولَئِكَ كَانَ عَنْهُ مَسْئُولًا

”بے شک کان، آنکھ اور دل ان سب کی ان سے پوچھ ہوگی۔“

اللہ تعالیٰ نے تمام انبیاء کو اپنی مخلوق کی ہدایت کے لیے بھیجا اور جو کتاب نازل فرمائی۔ اس کا مقصد بھی ہدایت تھا۔ نبی ﷺ کو ہادی بنا کر بھیجا اور ہدایت کے معنی بھی ساتھ عطا فرمائے۔ تاکہ آپ لوگوں کو اللہ تعالیٰ کے احکام بتائیں اور انہیں صراطِ مستقیم پر چلائیں۔ قیامت کے دن انسان سے تین چیزوں (کان، آنکھ اور دل) کے بارے میں سوال کیا جائے گا۔ ظاہر طور پر ہدایت حاصل کرنے کے یہی تین طریقے ہیں۔ انسان کان کے ذریعے بھی ہدایت حاصل کر سکتا ہے۔ مشاہدے کے ذریعے ہدایت حاصل کرتا ہے۔ قلبی کیفیات کو مجتمع کرنے سے ہدایت حاصل کرتا ہے۔ اس کے علاوہ ایک چوتھی چیز عقل ہے۔ اگر آدمی فاطرِ عقل نہ ہو تو پھر یہ تینوں چیزیں کام آتی ہیں۔ اللہ تعالیٰ نے ان کی مسئولیت کا اس لیے ذکر کیا ہے کہ بنیادی مرکز یہی تین چیزیں ہیں۔ باقی سارا جسم ان کے تابع ہے۔

نبی کریم ﷺ نے ارشاد فرمایا کہ دنیا کے تمام بچے اسلام کی فطرت پر پیدا ہوتے ہیں۔ علماء نے یہ لکھا ہے کہ جو کافروں کے بچے ہیں، ان کا کیا تصور؟ ان پر تو شریعت لاگو ہوئی نہیں، وہ کس زمرے میں آئیں گے؟ بعض نے لکھا ہے کہ جس طرف ان کے ماں باپ گئے ہیں، وہ بھی اسی طرف جائیں گے اور بعضوں نے کہا کہ نہیں وہ خدامِ اہل جنت ہوں گے۔ اللہ پاک انہیں جنتیوں کا خادم بنائے گا اور بعض کی رائے یہ ہے کہ اللہ کے علم میں ہے کہ وہ کیا معاملہ فرمائیں گے؟

حضور اقدس کا ارشاد گرامی ہے کہ ”اللہ تعالیٰ نے مجھے جوامع الکلم بنایا ہے کہ ایک بات کہتا ہوں، اس کے معنی بہت گہرے ہوتے ہیں۔ ڈوبتے جاؤ، موتی چھتے جاؤ۔“ ایک اور موقع پر فرمایا ”تمام انسانوں کی اولاد دین کی فطرت پر پیدا ہوتی ہے۔ بگڑتی کیوں ہے؟ اس کی آپ نے خود تفریح فرمادی کہ ان کے ماں باپ ان کو یہودی، مجوسی اور نصرانی بناتے ہیں۔ جس ماحول میں بچہ پیدا ہوتا ہے، وہی ماحول اس پر اثر انداز ہوتا ہے لیکن انبیاء کرام علیہم السلام کو ماحول متاثر نہیں کرتا۔ انبیاء اس سے مستثنیٰ ہیں۔ انبیاء کی تربیت کا تعلق براہ راست اللہ رب العزت کے تصرفات سے ہے۔ جس قسم کا ماحول آدمی کو میسر ہوتا ہے اسی قسم کی اس کی تربیت ہوگی۔ اس میں حکمت، مصلحت و نصیحت ہے۔ خصوصاً مسلمانوں کے لیے کہ مسلمان کا بچہ کیوں بگڑتا ہے۔ مسلمان کا بچہ مشرک، بدعتی، سوشلسٹ، کمیونسٹ، لبرل، جمہوریت پسند، خالص دنیا دار، سرمایہ دار، ظالم اور جاہل بن جاتا ہے

یہ صفحات قیجہ اس کے اندر کیوں پیدا ہوتی ہیں؟ اس کی وجہ یہ ہے کہ وہ دل، کان اور آنکھ کا غلط استعمال کرتا ہے۔ گھریلو ماحول بچے کی تربیت میں اہم کردار ادا کرتا ہے۔ اگر گھر کا ماحول دینی ہوگا تو بچے کا رجحان مذہبی ہوگا لیکن اگر گھر کا ماحول لادین اور آزاد ہوگا تو بچے کا بگڑنا لازمی امر ہے، تب، والدین شکوہ کرتے ہیں کہ ہمارے بچے بگڑ رہے ہیں۔ اس کی ایک بڑی وجہ الیکٹرانک اور پرنٹ میڈیا کا گھنٹاؤنا کر دنا بھی ہے۔

نبی کریم ﷺ کا ارشاد شاذی ہے کہ بچے کو مسجد دکھاؤ، سات برس کا ہو جائے تو زبردستی مسجد لے جاؤ، دس برس کا بھی ہو کر اگر نماز نہ پڑھے تو اسے سزاؤ۔ ایک اور موقع پر آپ نے ارشاد فرمایا کہ جب بچہ بولنے کے قابل ہو جائے تو اسے یہ آیت یاد کراؤ۔ **وَقُلِ الْحَمْدُ لِلَّهِ الَّذِي لَمْ يَعْزُدْ لِدَاوُلِكُمْ يَكُنْ لَهُ شَرِيكٌ فِي الْمُلْكِ وَلَمْ يَكُنْ لَهُ وِلِيٌّ مِّنَ الظُّلْمِ وَكَبِيرُهُ** تکبیرا

حضور اقدس ﷺ نے سیدنا ابو ذر غفاری رضی اللہ عنہ کو فرمایا کہ "دو چیزوں سے پناہ مانگا کرو، ایک انسان کے شر سے اور شیطان کے شر سے"۔ سیدنا ابو ذر غفاری رضی اللہ عنہ نے عرض کیا۔ یا رسول اللہ ﷺ! کیا انسان میں بھی شر موجود ہے؟ آپ نے فرمایا: "ہاں! انسان میں بھی شر موجود ہے، انسان بھی شیطان کے روپ میں اس کا ساتھی ہے"۔ مولانا رومیؒ فرماتے ہیں کہ ایک بادشاہ کے پاس بہت زیادہ دولت تھی۔ اس ملک کے چوروں نے سوچا کہ کس طرح بادشاہ کی دولت چرائی جائے؟ ایک پرانے چور نے کہا کہ کسی کمزور آدمی کو کسی طریقے سے محل بند ہونے سے قبل اس میں داخل کرا دو۔ اس کے اشارے پر نقب لگانا آسان ہو جائے گی۔ وہ مال کی نشاندہی کرے گا۔ اس طرح وہ اپنے مقصد میں کامیاب ہو گئے۔ مولانا رومی اس سے یہ نتیجہ اخذ کرتے ہیں کہ انسان کے اندر ایک دشمن نفس اور دوسرا شیطان ہے۔ یہ دونوں مل کر انسان کو برائی کی طرف مائل کر دیتے ہیں۔ جب تک اس معاون کو نہیں پکڑو گے۔ اس دشمن سے نہیں بچ سکتے۔ نفس مشقت کو قبول نہیں کرتا۔ نفس اللہ کی رضا پر چلنا قبول نہیں کرتا۔ حدیث پاک میں آتا ہے جب شیطان، آدمی کو سو سے ڈالتا ہے تو دل پر بیٹھ جاتا ہے۔ جیسے جیسے مرتبے والے لوگ ہوتے ہیں۔ ویسے ہی شیطان ان پر مسلط ہوتا ہے اور حدیث پاک میں ہے کہ زمین شریفین میں تو شیطان مسلمانوں کو گمراہ کرنے کے لیے خود موجود ہوتا ہے۔ شیطان وہاں بھی انسان کو دوسو سے میں ڈال دیتا ہے۔

ایک مرتبہ نبی مکرم ﷺ نے دیکھا کہ صحابہ کرام رضوان اللہ علیہم اجمعین کھلکھلا کر ہنس رہے ہیں۔ آپ نے فرمایا "اگر تم آخرت کی فکر کر لیتے تو تم ہنس نہ سکتے"۔ حضور ﷺ کو اتنا بھی گوارا نہیں تھا کہ صحابہ کرام بے مقصد ہنسیں۔ آپ نے کبھی قہقہہ نہیں لگایا بلکہ مبہم رہتے تھے۔

اگر ہم کان آنکھ اور دل کا استعمال ٹھیک نہیں کریں گے تو گمراہی کے قعرِ مذلت میں بنا کریں گے۔ اگر ہم ان ذرائع کو جائز استعمال کریں تو ہماری منزل میں کبھی بھی اندھیرا نہیں آئے گا۔ اور روشنی پر چلتے رہیں گے۔ اللہ تعالیٰ ہمیں گمراہی سے محفوظ فرمائیں اور آخرت کی مسولیت سے بچالیں، ہمیں معاف فرمادیں۔ (آمین)

وآخر دعوانا ان الحمد لله رب العالمین